

Sentyabrın 29-da Bakı Dövlət Universitetində (BDU) akademik Rəfiqə Əliyevanın anadan olmasının 90 illiyinə həsr edilmiş "Nəzəri və tətbiqi kimyanın müasir problemləri" mövzusunda beynəlxalq elmi konfransın açılışı olub.

Əvvəlcə Dövlət Himni səsləndirilib, şəhidlərimizin əziz xatirəsi bir dəqiqəlik sükutla یاد edilib.

Açılış nitqi ilə çıxış edən BDU-nun rektoru Elçin Babayev bildirib ki, akademik Rəfiqə Əliyevanın dünyanın nüfuzlu elmi jurnallarında dərc olunmuş məqalələri, fundamental monoqrafiyaları, mühüm elmi nəticələri kimya elmi sahəsində ölkəmizin adının təntənə edilməsində müstəsna rol oynayıb. Rəfiqə Əliyeva, eyni zamanda, onu tanıyanların yaddaşına vətənpərvər ziyalı, ölkənin ictimai həyatında fəal iştirak edən, cəsarətli mövqeyi, xeyirxahlıq missiyası ilə seçilən parlaq bir şəxsiyyət kimi həkk olunub.

Çıxış edən Rəfiqə Əliyevanın qızı, BDU-nun Ekoloji kimya kafedrasının müdiri Sevinc Hacıyeva onun əsl pedaqoq, elm fədaisi, gözəl anam, mübariz vətəndaş olduğunu bildirib. Qeyd edib ki, ömrünün 60 ilini Bakı Dövlət Universitetinə həsr edən Rəfiqə Əliyeva bütün tələbələrinin sevimli müəllimi olub.

Daha sonra türkdünyasının fəxri, dünyaşöhrətli alimi, Nobel mükafatçısı Əziz Səncərin konfrans iştirakçlarına məktubu oxunub.

Baş nazirin müavini Əli Əhmədov çıxışında akademik Rəfiqə Əliyevanın universitet alimləri arasında böyük nüfuza malik olduğunu xatırladı. Bildirib ki, akademik Rəfiqə Əliyeva Azərbaycan elminin, təhsilinin, BDU-nun inkişafında misilsiz xidmətlər göstərib.

Ekologiya və təbii sərvətlər naziri Muxtar Babayev isə diqqətə çatdırıb ki, akademik Rəfiqə Əliyevanın neft-qazla çirklənmiş ərazilərin ekologiyasının qorunmasında böyük xidmətləri var. Azərbaycanın neft-kimya, qaz-kimya sənayelərinin inkişafında Rəfiqə Əliyevanın töhfələri böyükdür.

Elm və təhsil nazirinin müavini Firudin Qurbanov çıxışında qeyd edib ki, Azərbaycanda kimya elminin inkişafına böyük töhfələr vermiş tanınmış kimyaçı alim, AMEA-nın həqiqi üzvü, kimya elmləri doktoru, professor, əməkdan elmi xadimi Rəfiqə Əliyevanın əziz və unudulmaz xatirəsi sonun sevənlərin, həmkarlarının və yetirmələrinin qəlbində hər zaman yaşayır. Firudin Qurbanov bildirib ki, bugünkü elmi-praktiki konfrans əslində böyük alim-müəllimə bəslənən hörmət və ehtiramın parlaq təcəssümü kimi yüksək qiymətə layiqdir. Təsədüfi deyil ki, Azərbaycanda analitik kimya sahəsində ilk qadın akademik kimi elm tarixinə imzasını atmış Rəfiqə xanım şüurlu həyatının yarısından çoxunu ölkəmizdə ali təhsilin bayraqdarı olan BDU-da elmin və təhsilin inkişafına gənc kimyaçı kadrların yetişdirilməsinə həsr etmiş, alim-ziyalı-müəllim ömrünü bu müqəddəs amal yolunda şam kimi əritmişdir.

Nazir müavininin sözlərinə görə, ömrünü kimya elminin inkişafına həsr etmiş akademik Rəfiqə Əliyevanın çağdaş təhsil tarixinin bacarıqlı pedaqoq, qayğıkeş müəllimi idi. Yarım əsrdən çox BDU-da pedaqoji fəaliyyətlə məşğul olmuş böyük

alim Vətənimizdə yüksək ixtisaslı kadrların hazırlanmasına bütün bilik və bacarığını sərf etmiş, dərin biliyini və zəngin təcrübəsini gələcək nəsillərə ötürməyi bacaran alim-alim-müəllim kimi böyük elmi məktəb yaratmış ziyalılarımızdan Cidil. Onun yetirmələri təkcə ölkəmizdə deyil, Vətənimizin hüduudlarından kənarda aparıcı elmi mərkəzlərdə və tanınmış nüfuzlu universitetlərdə çalışır, xalqımıza başucalıqı və şöhrət qazandırır. Firudin Qurbanov əlavə edib ki, akademik Rəfiqə Əliyevanın elmi-pedəqoji fəaliyyətində dərslük yaradıcılığı da mühüm yer tutur. Belə ki, əsl elm fədaisi olan alimin qələmindən ali və orta məktəblər üçün 25 dərslük və dərslük vəsaiti çıxıb, bir çox dərslük vəsaitləri onun rəhbərliyi altında əcnəbi dillərdən ana dilimizə tərcümə edilərək çap olunub. Bu dərslüklər, dərslük vəsaitləri Azərbaycanın ali təhsil müəssisələrində tələbə, magistr, müəllim, elmi işçi və doktorantların stolüstü kitabı olub, olub, onların peşəkər mütəxəssis kimi yetişmələrinə böyük layiqli töhfəsini verib. Akademik Rəfiqə Əliyeva kimya sahəsində aparıcı alim kimi ali məktəblər üçün elmi-pedəqoji kadrların hazırlanmasına böyük əmək sərf edib, onun rəhbərliyi altında 20 nəfər kimya üzrə fəlsəfə doktoru, 2 nəfər elmlər doktoru yetişmişdir. Bux baxımda akademik Rəfiqə Əliyevanın ömrü həyatında sonra yetirmələrində davam edən, yaşayan xoşbəxt taleli ziyalılardan biridir.

Bak Bakı Şəhər İcra Hakimiyyətinin başçısı Eldar Əzizov çıxışında akademik Rəfiqə Əliyevanın zəngin bioqrafiyasına diqqət çəkərək, onun böyük alim, yüksək intellekt sahibi və tələbkər insan olduğunu qeyd edib.

Sonra "Sağlamlıq və Ekologiya" Beynəlxalq Elmlər Akademiyasının prezidenti akademik Valter Koflerin BDU-nun rektoru Elçin Babayevə təbrik məktubu səsəndirilib.

Milli Məclisin Ailə, qadın və uşaq məsələləri komitəsinin sədri Hicran Hüseynova akademik Rəfiqə Əliyevanın müasir Azərbaycan qadın hərəkatının öncül simalarından biri kimi tanındığını qeyd edib.

ICESCO Baş direktorunun elm və texnologiya üzrə müşaviri Məhəmməd Şərif isə akademik Rəfiqə Əliyevanın anadan olmasının 90 illik yubileyinə həsr olunmuş konfransın kimya elminin inkişafına böyük töhfələr verəcəyinə əminliyini bildirib.

Professor Dilarə Seyidzadə isə akademik Rəfiqə Əliyeva ilə bağlı xatirələrini bölüşüb, onun dəyərli alim, elm fədaisi olmaqla yanaşı, xeyirxah qəlbə sahib gözəl ailə sahibi, əsl dost olduğunu diqqətə çatdırıb.

Akademik Rəfiqə Əliyevanın qızı, dosent, Əməkdar incəsənət xadimi Fəxryyə Xələfova beynəlxalq konfransın təşkilinə görə minnətdarlığını bildirib.

Qeyd edək ki, ilik gündə davam edəcək konfransın təşkilində əsas məqsəd müasir kimyanın fundamental və tətbiqi sahələri üzrə dünyanın müxtəlif universitet və elmi-tədqiqat institutlarında fəaliyyət göstərən tədqiqatçıları bir araya gətirmək, əldə edilmiş ən mühüm nəticələri müzakirə etmək, yeni prioritet istiqamətləri müəyyənəşdirmək, bu sahədə elmi nailiyyətləri və təcrübələri paylaşmaq, habelə əldə edilən nəticələrin təcrübədə tətbiqinin forma, metod və yollarını tapmaq və gənclərin elmə olan marağını artırmaqdır.

---

Türkiyə, Pakistan, Almaniya, Ukrayna, Böyük Britaniya, Belçika, Portuqaliya, Litva, Çin, Hind Hindistan, Vyetnam, Polşa, Özbəkistan, Rusiya, Qazaxıstan, Gürcüstan kimi xarici ölkələrdən, ölkəmizin bir çox ali təhsil müəssisələri və elmi-tədqiqat institutlarından olan tədqiqatçıların iştirakı ilə keçirilən konfransda analitik kimya, ekoloji kimya və ətraf mühitin mühafizəsi, kimyanın tədrisi metodikası, perspektivli materialların sintezi, fiziki kimya və qeyri-üzvi materialşünaslıq kimi sahələr üzrə məruzələr dinlənəcək, müzakirələr aparılacaq. Konfransda müxtəlif ölkələrdən olan dəvətli məruzəçilərin bu sahənin problemləri və alınmış ən son nəticələr üzrə məruzələri də dinlənəcək.